

صوفی وقت قاضی شریعت مفتی اعظم اڈیشہ حضرت مولانا مفتی محمد غفران صاحب قاسمی دامت برکاتہم  
 خلیفہ حضرت مولانا سید محمود اسعد مدنی صاحب دامت برکاتہم و مہتمم مدرسہ دارالعلوم غفرانیہ اداہیم پی کٹک  
 باسمہ تعالیٰ

تصنیف و تالیف کا کام آسان نہیں ہے، تصنیف تو بہت ہی دشوار ہے، البتہ تالیف  
 قدرے آسان ہے، اللہ تعالیٰ جسکو توفیق دیدے، امت کی ہدایت کیلئے امت کے قابل قدر  
 علمائے کرام نے تالیف کے ذریعہ کام لیا ہے، فی الحال جو کتاب (انمول ذخیرہ) آپکے  
 ہاتھوں میں ہے یہ بھی ایک انمول تالیف ہے، اس کے مؤلف عزیزم حافظ راحت علی سلمہ  
 بنجھار پوری ہیں، جنہوں نے بڑی محنت سے مختلف کتابوں سے مضامین لے کر جمع کیا ہے  
 جو بہت مفید ہیں، امت کے موجودہ حالات کو سامنے رکھتے ہوئے ایسی سنہری تالیف کی  
 نہایت ضرورت تھی، موجودہ تالیف کو بندہ حرف بحرف تو نہیں پڑھا البتہ مختلف جگہوں کا  
 مطالعہ کیا تو مجھے اچھا بھی لگا اور عامۃ الناس کیلئے بہت مفید پایا۔ یہ رسالہ مسائل مختلفہ جیسے  
 نماز، روزہ، قربانی، عقیقہ و سیرت پاک ﷺ کے علاوہ بہت سی مفید دینی باتوں پر مشتمل ہے،  
 اس بے دینی کے دور میں جبکہ ہزاروں ہزار لوگوں کو کلمہ تک یاد نہیں (تجربہ شاہد ہے) اس  
 تالیف کا ہر مسلمان کے گھر میں ہونا میں ضروری سمجھتا ہوں تاکہ گھر بیٹھے اس رسالہ کو پڑھتا  
 رہے۔ انشاء اللہ کچھ دنوں میں اچھی خاصی معلومات بھی حاصل ہو جائیگی اور اللہ تعالیٰ عمل  
 کی بھی توفیق دیدینگے اور موقع بموقع علمائے کرام سے بھی معلومات حاصل کرتے رہیں،  
 علمائے کرام سے کبھی بھی مستغنی نہیں ہو سکتے۔ اللہ تعالیٰ مؤلف کو جزائے خیر عطا فرمائے  
 اور اس تالیف کو ان کیلئے ذریعہ آخرت بنائے اور امت کیلئے بہت ہی نافع ثابت فرمائے  
 آمین ثم آمین۔

احقر محمد غفران علی قاسمی عفی عنہ

پٹھان محلہ، بنجھار پور، ضلع جاجپور، اڈیشہ

۱۴ ذیقعدہ ۱۴۴۱ھ بمطابق ۶/۷/۲۰۲۰ء